

# తాతయ్య మురిపెం!

శ్రీ పురాణం సూర్యప్రకాశరావు

సుబ్బయ్య తాతయ్యని అంతా ఉబ్బుల తాతయ్య అని పిలుస్తూండేవాళ్ళం. బంధుకోటిలో ఎవరింటి ఏముచ్చట జరిగినా పనిమంది చేరినప్పుడు పిల్లలంతా ఆయనకోసం గాలిస్తూండే వాళ్ళం. “సుబ్బయ్య ఇంకొకారాలేదూ?” అని మాతోపాటు పెద్ద వాళ్ళు కూడా పదిమూర్లు అనుకుంటూండేవాళ్ళు. ఆయన రాగానే పిల్లలందరినీ చుట్టూ తా కూర్చోబెట్టుకుని కోటుజేబులోంచి గుప్పిళ్ళకొద్దీ చిల్లర తీసి ఎగురుగా పోసుకుని మితాయిపంచిపెట్టి నట్టుగా పిల్లలకి పంచిపెట్టేవాడు. ఆయనవున్న నాలుగు రోజులూ మాకు చిరుతిండి దండిగా పడుతూండేది. ఒక్కనిమిషం ఆయన్ని విడిచిపెట్టి వుండేవాళ్ళం కాం. ఆఖరికి భోజనందగ్గరకూడా అంతా పంతాలు పడి ఆయన చుట్టూతాకూచుని తలోముద్దా ఆయన చేత చేతిలో వేయించుకుని తింటే గాని మాకు తృప్తిగా ఉండేదికాదు. పిల్లల్లో సమానంగా ఆడుతూ పాటుతూండేవాడు. తాతయ్యదగ్గర పేకముక్కలు ఉండేవి. వాటితో గారడీలు చేస్తూండేవాడు. అమ్మమ్మదగ్గర చనువు వుండేది గాని తాతయ్య దగ్గరున్న ఆకర్షణ ఉండేదికాదు.

ఉబ్బుల తాతయ్యకు ఇద్దరు మగపిల్లలు, ఇద్దరు ఆడపిల్లలు పుట్టారు. ఏడాది రెండేళ్లు పెరిగి ఇద్దరాడ పిల్లలు, ఒక మొగపిల్లవాడు పోయారు. ఇక మిగిలినదల్లా ఆఖరివాడు సూర్యనారాయణ ఒక్కడే. వాడు నాకంటే నాలుగేళ్ళు పెద్ద.

“ఒరే నీపేరేవీటిరా?” అని ఎవరమైనా అడుగుతే “తూల్యం” అని చెప్పేవాడు.

“అనేవీటి తాతయ్య వాడు అలా అంటాడు?” అని తాతయ్యని అడుగుతే “చిన్నపిల్లవాడు గదల పాపం. మాటలు ఇంకా బాగా రాలేను” అనేవాడు తాతయ్య.

మామటుకు మాకు వల్లమాలిన ఆశ్చర్యం వేసేది. వాడు మాకంటే నాలుగయిదేళ్ళు పెద్దయినా తాతయ్య ఇలా గంటాడేవీటా అని ఆశ్చర్యపోయే వాళ్ళం.

అమ్మమ్మమటుకు ఊరుకు నేదికాదు. “తాతయ్య అలాగే అంటారరా. గారంమప్పి అలాగే వాడ్ని పాడు చేస్తున్నారు. వాడికి ఒక్కమాటే ఏవీటి. అన్ని అవలక్షణాలూ ఉన్నాయి.” అనేది అమ్మమ్మ.

తాతయ్య సూర్యాన్ని ఒళ్ళోకూర్చోబెట్టుకుని “పోవే. పండులాంటి వాణ్ణి పట్టుకుని లేనిపోని పేర్లు పెడతావు. అవలక్షణాలు నీకున్నాయి. వాడికేం లేవు. కదరా బాబీ.....” అంటూ ముద్దు పెట్టుకునేవాడు. సూర్యం బుగ్గలుతుడుచుకుని బుంగమాతిపెట్టుకుని అమ్మమ్మవైపు కోపంగా మాస్తూండేవాడు. తాతయ్యంటే మాకు ఎంతఅభిమానంఉన్నా ఈ విషయంలో అమ్మమ్మ చెప్పిందే నిజం అని మేం అంతా అనుకునే వాళ్ళం. సూర్యం ఏంచేసినా ఎబ్బెట్టుగా అనిపించేది. వాడు నసుస్తూంటే అటూ ఇటూ తగినవాడిలా ఊగి పోయేవాడు. అది నడక అని చెప్పటానికిలేకుండా పరుగు అని చెప్పటానికిలేకుండా ముంగుకు పడబోయి ఆపు కున్నట్టుగా తమాషాగా నడిచేవాడు. ఆటలో పాటలో కలిసేవాడుకాదు. కలిసినా భరించలేని బాసలుపెట్టే వాడు. అందరికళ్ళల్లోనూ దుమ్ముచల్లి పారిపోయే వాడు. కళ్ళు నలుపుకుంటూ ఏడుస్తూ తాతయ్యతో పోయి ఫిర్యాదుచేస్తే ఓ అర్ధణాకాసు చేతులోపెట్టి బుజ్జగించి పంపేసేవాడు తాతయ్య. అమ్మమ్మ చెయ్యి చేసుకోబోతే తాతయ్య వాడ్ని వాటేసుకుని మాదగ్గరికి తీసుకొచ్చేసేవాడు. సూర్యం మాట్లాడుతుంటే నోటి వెంబడి చొంగకారుతూండేది. అరిచేత్తో తుడుచుకుని ఒంటికి పూసుకునేవాడు. మాకంటే పెద్దయినా పగ ల్లా ఒంటిమీద గుడ్డయినా లేకుండా మొండిమొలతో తిరుగుతూండేవాడు. తొడుగుతే ఉంచుకునేవాడు కాదు. వాడి ప్రతిచర్యనీ మేం వింతగా గమనిస్తూండే వాళ్ళం. వాడు ఏక్షణంలో ఏపనిచేస్తాడో ఎవరికీ తెలిసేదికాదు. ఎత్తైన ప్రహారీ గోడమించిఉన్నట్టుండి కింద ఇసుకలో ఆడుకునే పిల్లలమీదికి ఉరికేవాడు. ఒక్కొక్కప్పుడు తాతయ్యజేబులో పెన్నుతీసుకుని

అరచేతులంత సిరాపూసుకుని బుగ్గలు చరుచుకుంటూ అందర్ని భయపెడుతూండేవాడు.

అన్నిటికంటే వాడు నీళ్ళుపోసుకునే ఘట్టం చాలారసవత్తరంగా ఉండేది. అమ్మమ్మ తాతయ్య వాడికి తినటాని కేదయినా పెట్టి మంచిమాటలాడి, బ్రతిమాలి, మెల్లగా భావిపళ్ళెం దగ్గరికి తీసుకుపోయేవారు. తీరా అక్కడేదాకా వెళ్ళింతర్వాత, శివం ఎత్తినట్టుగా బిర్రబిగుసుకుపోయి చిందుకుతోక్కి పెనుగులాడి విడిపించుకుని పారిపోయేవాడు. తాతయ్య వాణ్ణి పట్టుకుని లాలిస్తూ మళ్ళీ భావిదగ్గరకు తీసుకొచ్చేవాడు. మేం పళ్ళెంచుట్టూ నిలబడి చోద్యం చూస్తూండేవాళ్ళం. నీళ్ళు పోసుకోవడమన్నది మాకు సమస్యకాదుగా మరి. అమ్మమ్మ వాడిరక్కలు పట్టుకుని తీసుకుపోతుంటే తాతయ్య వెనకాలే తుండుగుడ్డా, సబ్బుబిళ్ళా పట్టుకుని వాళ్ళిద్దర్ని అనుసరించే దృశ్యం ఇప్పటికీ నాకళ్ళముందు మెదల్తూంటుంది.

భావిపళ్ళెంలో వాడు వెల్లకితలాపడి కాళ్ళు తపతపా బాదుతున్నా తాతయ్య వాణ్ణి గట్టిగా పట్టుకుని అలాగే ఒళ్ళెంతారుద్ది వాడి ఒళ్ళుతుడిచి వాడికి బట్టలుతొడిగి ఆ తతంగం పూర్తయేసరికి తాతయ్యకీ, అమ్మమ్మకీ ముఖాలు కందిపోయి నానా హైరానా అయి శోషవచ్చినంత పనయేది. అప్పుడప్పుడు సూర్యాన్ని ఏ చెట్టుకో పుట్టుకో తాడుపెట్టి కట్టేసి మరి నీళ్ళు పోస్తూండేవాళ్ళు కూడాను. ఈ విషయంలో మటుకు తాతయ్య బాధ్యతంతా అమ్మమ్మ మీద వదిలిపెట్టేసేవాడు. ఆవిడ నయానచెప్పినా, భయానచెప్పినా, దండించినా అతను నోరు మెదిలే వాడు కాదు. కాని లోపల్లోపల వాడి వంటిమీద పడుతున్న ప్రతిదెబ్బా తనమీద పడుతున్నట్టుగానే బాధపడుతున్నాడని స్పష్టంగా ఆయనముఖం చూస్తే తెలుస్తూనే ఉండేది. అయినా ఏమీ అనేవాడు కాదు.

అప్పుడప్పుడు అమ్మమ్మ వాణ్ణి గురించి కన్నీటితో ఏదో చెబుతూండటం తాతయ్య చప్పరించేసి తేలిగ్గా తోసిపారేస్తూండటం మేం గమనిస్తూండే వాళ్ళం.

ఆ తర్వాత కొన్నాళ్ళకి మేమంతా విశాఖ పట్నం వెళ్ళిపోయాం. నాన్నకి ఆ వూరు బదిలీ అయింది. మమ్మల్ని సాగనంపటానికి తాతయ్య, అమ్మమ్మ స్టేషనుకి వచ్చారు. ఇంకో పదినిమిషాలకి

బండి కదుల్తుందనగా ఓ తమాషా జరిగింది. అంతవరకూ స్టేషనులో తాతయ్య చెయ్యిపట్టుకుని తిరుగుతున్న వాడల్లా సూర్యం తప్పిపోయి పార్సిలుగదిలో తలుపు చాటున దామ్మని తాతయ్యని చూసికూడ బయటికి రాకుండా 'తాతయ్య' అని పిలుస్తూ దాగుడుమూత లాడిన వైన మంతా తాతయ్య బండికదిలేముందు తమాషాగా పెద్దగా నవ్వుతూ చెప్పకొచ్చాడు.

“ఊరుకోండి. ప్రతాపం బాగానే ఉంది.” అని అమ్మమ్మ విసుక్కుంది.

సూర్యం తీవిగా నిటారుగా నిలబడి పైమాపులు చూస్తున్నాడు. బండి కదిలిపోయింది.

2

అయిదు సంవత్సరాల తర్వాతమాట. నేను నాలుగో ఫారం పాసయి అయిదో ఫారంలోకి వచ్చాను. కామాక్షమ్మపిన్ని కూతురు వెళ్ళికి అంతా రాజమండ్రి వెళ్ళాం. నా మనసులో డబ్బుల తాతయ్యని, అమ్మమ్మని, ముఖ్యంగా సూర్యాన్ని చూడాలని మహా తహతహ గా ఉంది. ఇదివరకు మల్లే అరుగులమీద పడి ఎగురుతెన్నులు చూడకపోయినా కిటికీవార కూర్చుని వీధి మొగవైపు ఉండి ఉడిగి మాస్తూనే ఉండేవాణ్ణి. డబ్బుల తాతయ్య పరిచయ మున్న పిల్లలందరూ పెద్ద వాళ్ళయి పోతున్నారు. కామాక్షమ్మ పిన్ని కూతురు రుక్మిణికి అప్పుడే వెళ్ళి కూడా అయిపోతోంది. మరి కొంతమంది ఆ యీడుపిల్లలు కాపరానికి కూడా వెళ్ళి పోయారు. ఇలా మా జట్టులో నే నొక్కడే మొగపిల్లల తరపున తాతయ్య గురించి ఎగురుచూసేవాణ్ణి అయి పోయాను. వెళ్ళి కూతురు రుక్మిణి వీధిలోకే వచ్చేది కాదు. అది పెద్దాపేరక్కలా పెద్దవాళ్ళమనస్యనే కూర్చుని పెద్ద పెద్ద కబుర్లు చెబుతూండేది.

డబ్బుల తాతయ్య వచ్చాడు. అమ్మమ్మ, సూర్యం కూడా వచ్చారు. కాని ఇదివరలా 'డబ్బుల తాతయ్య వచ్చాడు' అని గంతుకుంటూ పోవటానికి నాకు సిగ్గేసింది. ఆయన్ని చూడగానే అంత ఉత్సాహమూ వచ్చిందిగాని బయటికి ప్రదర్శించటానికి ఏదో అడ్డుపడినట్టుయి 'తాతయ్య' అని మటుకే పలుక రించాను.

తాతయ్య వెన్నుతట్టి “ఏరా మనవడా? ఉత్తి తాతయ్య అనిపిలిచి ఊరుకున్నావే?” అన్నాడు.

## తాతయ్య మురి పెం !

“డబ్బుల తాతయ్య అని పిలవాలిరా?” అంది అమ్మమ్మ తాతయ్యకి ఎదురువస్తూను.

సూర్యం బాగా ఎదిగాడు. వాడిలో ఒచ్చిన మార్పల్లా అదొక్కటే అని నేను మొదటి చూపు లోనే పసిగట్టేశాను.

తాతయ్యని పలకరించటానికి వచ్చిన రుక్మిణి వెనకాలే ఒంగి ఒంగి వెళ్ళి ఆమె నిడుపైన పూలజడని పట్టుకొని ఒక్క గుంజు గుంజాడు సూర్యం.

రుక్మిణి, ‘అమ్మ బాబోయ్!’ అంది ఒక్కచుట. అందరూ అదిరిపడి అటు తిరిగారు.

తాతయ్య వాణ్ని దగ్గరగా తీసుకొని ‘తప్పరా వెళ్ళవాయి’ అంటూ మందలించాడుగాని అమ్మమ్మ ముఖంమీద కత్తివేటుకు నెత్తురుమక్కలేదు.

కామాక్షమ్మ పిన్ని “ఆరి భవవా ఇంకా అల్లరి మానేగురా” అంటూ నవ్వేసిందిగాని ఆ తర్వాత ‘తాడిలా ఎదిగి ఇంకా ఏమిటా పిన్నపన్న’ అని గొణుకోవటం నేను విన్నాను.

సూర్యం నా దగ్గరకు వచ్చాడు. ఎదురుగా కుర్చీ చూపించి కూర్చోమన్నాను. వాడు కుర్చీమీద గొంతు కూర్చుని వెకిలిగా నవ్వుతూ “నీకు దాగుడుమూత లాడటం వచ్చా?” అన్నాడు.

సమాధానం ఏం చెప్పాలో నాకు బోధపడలేదు.

సూర్యం “పోనీ ఎక్కాలు వచ్చా? నాకు అయికో ఎక్కంవరకూ వచ్చు” అన్నాడు.

దానికి ఏం చెప్పాలో బోధపడలా.

ఇంతలో తాతయ్య పొడుంపీల్చుకుంటూ అక్కడికి వచ్చాడు. తాతయ్య రాగానే సూర్యం కుర్చీ మీంచి కిందకు ఒక్క గెంతుగెంతి తాతయ్య ఒళ్ళో ఎక్కి కూర్చుని “చూడునాన్నా. వీడికి దాగుడు మూతలాడటం రాదుట. ఎక్కాలు చదివటం రాదుట. హి! హి!!” అంటూ నవ్వసాగాడు.

తాతయ్య వాణ్ని యింకా దగ్గరగా తీసుకొంటూ “అది కాదురా పిచ్చినాన్నా. వాడు నీకంటే మంచి ఆటలే ఆడుతాడు. చదువులో కూడా నీకంటే బాగా పై చదువులోకి వెళ్ళాకురా.” అన్నాడు.

“పైకంటే ఆకాశం మీదికా?” అంటూ వేళ్ళాళంగా అనేసి సూర్యం లుడుంగుమని అక్కడ్నించి పారిపోయాడు.

వాడి విషయంలో తాతయ్య ప్రవర్తన నాకు విచిత్రంగా తోచేది. ఆ సందడి సమయంలోకూడా వాడికి ఏ ఇబ్బంది రాకూడదని తాతయ్య ఉద్దేశ్యం. ఎవరు తిన్నా తినకపోయినా వేళకి వాడి భోజనం అయిపోవాలి. వాడు ఫలానా పదార్థం కావాలంటే అది మడిలో ఉన్నా సరే ఏముసలావిడో మడిగట్టుకొని అది వాడిచేతిలో పడేయాలిందే. అంతవరకూ వాడెంత ఆగం చేస్తాడో తాతయ్య దానికి రెట్టింపు చేసేస్తాడు.

“ఇంటి దగ్గర ఏం చేసినా బాగుంటుంది. ఇది సందడి సమయం. మనం ఇక్కడ గారంచేస్తే బాగుండుదు. వాణ్నికాస్త మందలిస్తాంపండి. వాడుచేసే పనులు నాకు తలవంపులుగా ఉన్నాయి” అంటూం డేది అమ్మమ్మ.

“పోవే. పిల్లలు అల్లరి చెయ్యకపోతే నువ్వు నేనూ చేస్తావేమిటి?” అనేవాడు తాతయ్య.

“వాడికంటే చిన్నవాళ్లు ఎలా ఒడ్దికగా ఉన్నారో చూడండి. మన ఖర్మకాకపోతే...” అని అమ్మమ్మ వాపోయేది. పెళ్ళయిన మర్నాడు నేను వీధిగదిలోకూచుని పత్రిక చదువుకుంటున్నాను.

ఉన్నట్టుండి మధ్యగదిలోంచి రుక్మిణిగొంతు తొరస్తాయిలో వినిపించసాగింది. చప్పున లోపలికి వెళ్ళాను. రుక్మిణి మంచంకమ్మికి కట్టేసిఉన్న జడని విప్పకుంటూ సూర్యాన్ని తిట్టిపోస్తూంది. కామాక్షమ్మ పిన్ని రుక్మిణి నోరుమూసి “బాగుండదు. తిట్టకు. ఊరుకో.” అంది.

అదృష్టవశాత్తు అమ్మమ్మ, తాతయ్య అక్కడ లేకపోవటంవల్ల సూర్యం చేసినపని ఆగం కాలేదు. రుక్మిణి నోరుపారేసుకోవటంతో సూర్యం కిలకిలా నవ్వుకుంటూ పెళ్ళాళ్ళకి పారిపోయాడు. ఎలా తెలిసిందో ఆ నోటా ఆ నోటా ఈ విషయం అమ్మమ్మ చెవినిపడింది. సాయంత్రం పెళ్ళికూతురు జడవెయ్యటానికి దువ్వెన్న తలమీదపెట్టగానే ‘అబ్బా!’ అంది రుక్మిణి. అదేమని చూడబోతే నిమ్మకాయంత బొప్పి చేతికి తగిలింది.

“అబ్బా ఎంత బొప్పికట్టిందే. ఉండు వాడిపని చెబుతా” అంటూ అమ్మమ్మ శివం పూనినట్టుగాలేచి పందిరిరాటల కెగబాకుతూన్న సూర్యాన్ని చిరాచరా కిందకిలాగి నాలుగుదెబ్బలు వేసింది. సూర్యం అమ్మ

మృత్యు పనుగులాడుతూ ఆవిడ ఖరీదయిన చీర చెరగు పట్టుకుని లాగటంలో అది పరపరా చిరిగిపోయింది. దాంతో ఆవిడ ఆవేశం కట్టుతెగి కొసకి చేతకాని తనంగా మారి కన్నీరు గ్రుక్కుకుంటూ “ఒక చదువూ లేదు. చట్టు బండలూ లేను. పైగా ఈ నెర్రె అల్లరేవిరిటిరా?” అంటూ ఆమె గదిలోకి వెళ్ళిపోయింది.

సాయంత్రం తాతయ్య వాళ్ళి వెనక వేసుకుని “ఎంగుకే నాడ్చి కొట్టావుట?” అంటూ అమ్మమ్మని సంజాయిషీ అడిగాడు.

“కొట్టక ముద్దు పెట్టుకుంటారవిటి. చూడండి. వాడేం చేశాడో” అని అమ్మమ్మ చిరిగిపోయిన చీర పట్టుకువచ్చి చూపించింది.

“ఆ మాత్రానికి వాడ్చి పట్టుకుని అంతంత దెబ్బలు కొడతావా?” అంటూ లేచాడు తాతయ్య.

ఇక ఈ ధోరణి ఎంతవరకూ పోతుందో అమ్మమ్మకి తెలుసు. ఇంతమందిలోనూ ఆయన చేత దెబ్బలు కూడా తినాల్సి వస్తుందనే పరిస్థితి రాకుండా ముందే జాగ్రత్తపడుతూ “రుక్మిణి నిద్రపోతుంటే దాని జడ మంచం కమ్మికి కట్టేశాడు. అది లేవబోయి తల మంచంకోడుకు కొట్టుకుని ఇంత బొప్పికట్టింది. ముట్టుకుంటే పుండులా బాసపడుతూంది పాపం” అంది అమ్మమ్మ.

తాతయ్య తగ్గిపోయి రుక్మిణిని పలకరించి సూర్యాన్ని మందలించాడు. “ఒరేయ్. ఇల్లాంటి పనులు చేస్తే ఇక నీకు బిళ్ళలు కొనియ్యను. నీకు సినిమాలు చూపించను. తెలిసిందా?” అంటూను.

ఆ మాత్రానికే సూర్యం బావురుమంటూ బాకా ఎత్తాడు.

నాకంటే పెద్దవాడు అలా ఏడుస్తుంటే నాకే సిగ్గునిపించి యివతలకి వచ్చేశాను. లోపల్నించి తాతయ్య వాడ్చి బుజ్జగించటం వినిపించింది.

సూర్యం ఈసరికి కాలేజీ చదువు చదువుతూండా ల్సినమాట. వాడి చగు వింకా ఎక్కాల స్థాయిలోనే ఉన్నదంటే ఒక్కొక్కప్పుడు వాడ్చి చూస్తుంటే జాలి వేస్తూండేదికూడాను. అమ్మమ్మద్వారా విన్న దేవిటంటే వాడి చగువుకోసం ఎన్ని ప్రయత్నాలు చేసినా అవి సాగనివ్వకుండా తాతయ్య వాడూ కలిసి పాడుచేస్తున్నారని. బడికి పంపుతే పంతులు కొడుతున్నాడని వాడ్చి తాతయ్య బడి మానిపించే

శాబ్దం. ఇంటిదగ్గర ప్రయివేటు పెడితే ఒకపూట చదివే ఒకపూట చదవకా ఆయన్ని ముప్పుతిప్పలు పెట్టి మూడు చెరువుల నీళ్ళు తాగిస్తే ఆయన వేగలేక మాను కున్నాట్ట. ఇంటిముందే ఒకాయన వీధిబడి పెడితే కంటిముందు ఉంటాడు గదా అని అందులో జేర్చిస్తే, చగువులేగు సరికదా చిన్నచిన్న దొంగతనాలు మొదలుపెడితే అవి రుజువయి పంతులు గారే తాతయ్యతో ఇక మీవాడ్చి నా దగ్గరకు పంపవద్దని చెప్పే శారుట. ఇలా అయిదారు గట్టిప్రయత్నాలని యిద్దరూ కలిసి ధ్వంసం చెయ్యటంతో అమ్మమ్మే వాడికి నాలుగు అక్షరముక్కలు చెప్పాలని ప్రయత్నించింది గాని అదికూడా సాగలేదు. వాడి చగువు విషయం ఎత్తితే “వానిద్దూ, వాడే చగువుకుంటాడు. ఇప్పుడు వాడు బి. ఎ. పాసయి నీకు సంపాదించి పోయ్యాలా?” అనేవాట్ల తాతయ్య. ఈ విషయా లన్నీ అమ్మమ్మ కన్నీరు మున్నీరుగా విలపిస్తూనే చెప్పింది. వాడి భవిష్యత్తుగురించి అమ్మమ్మ కున్న ఆందోళన తాతయ్య కెంగుకు లేదా అనిపించింది. “అయితే ఆడదాని మాట ఆలకించే దెవరూ? మంచయినా చెడయినా చెప్పింది చెయ్యటానికే గాని చెప్పటానికి ఆడదెవత్తి?” అనికూడా అమ్మమ్మే అంది.

ఈ మారు డెబ్బుల తాతయ్యకి మరొక పిల్లలజట్టు పరిదయం అయింది. మే మంతా దూర దూరంగా మసులుతుంటే “మీ రంతా పెద్దవాళ్ళియి పోయా రుట్లా అప్పుడే? అవునే. అందరికంటే నేనే చిన్న వాడ్చి. సరే.. సరే..” అంటూ తాతయ్య తల వూపుతూ నవ్వుతూండేవాడు.

నాకు ఎంతనేపూ పు సకాలు చదవటంతో సరిపోయేది. అన్ని ప్రతికటా పోగుచేసి చగువు తూండేవాడ్చి. తాతయ్య చిల్లరడెబ్బులు కుప్పగా ముంగుపోసుకుని పిల్లకి పంచిపెడుతూనే ఉండే వాడు. అ చప్పళ్ళు వింటుంటే చెయ్యి చాపటానికి సిగ్గుగా అనిపించినా తాతయ్య నాకూ ఇస్తే బాగుండునే అనిపించేది. తాతయ్య మాసంగతే పట్టించు కునేవాడు కాడు.

పెళ్ళయిన వారాని కల్లా మేం మళ్ళీ విశాఖ పట్నం వెళ్ళి పోయాం.

3

నేను ఆనగ్గు పూర్తిచేసాను. ఇంకా వెక్కి చదవాలని ఉందిగాని నాన్న ఒక్క రెక్కమీద సంపా

## తాతయ్య మురిపేం !

దీంచారు. ఇక ఇక్కడితో చాలు అనుకున్నాను. అనువైన ఉపాధ్యాయ పదవికి పోవాలని కాలేజీ లన్నిటికి ధరఖాస్తులు పెట్టుకొన్నాను. క్లాసులో పాసయ్యాను కనక వీధి ఓ కాలేజీ అవకాశ మిస్తుందని ఎదురు చూస్తున్నాను.

రుక్మిణి ఆమెభర్త ఇద్దరు పిల్లలతో విశాఖపట్నం వచ్చింది. ఆవిడ ఆడబతుకు పెళ్ళికని వచ్చింది. రెండు రోజులు మాయింట్లో ఉంది. ఆ మాటా ఆ మాటా చెబుతూంటే డబ్బుల తాతయ్య ప్రసక్తి వచ్చింది.

నేను చదువుతూన్న పుస్తకాన్ని చట్టనమూసి వాళ్ళదగ్గరకు పోయి కూర్చున్నాను.

“తాతయ్య పరిస్థితి మునుపట్లా లేదు పాపం. సంపాదించిన నన్నాళ్ళూ నెనకా మందూ చూసుకోకుండా ఖర్చుచేసేశాడు. అమ్మమ్మ మొదట్నుంచీ చెబుతూనే ఉంది. ఆవిడమాట వింటేనా? రిటైరయ్యాడు. ఒచ్చిన ప్రావిడెండు ఫండుతో చిన్న ఇల్లు మాత్రం కొనుక్కున్నాడు. గృహప్రవేశానికి ఎవర్నీ పిలవలేక పోయానే అని చాలా బాధపడ్డాడు. ఉండటానికి నీడయితే ఉంది, భుక్తిమాట?”

“అయితే సూర్యంచేతి కందలా?”

“అయ్యోరాత. వాడి సంగతే చెప్పకోవాలి. ఖర్చు!” అంటూ నోరు నొక్కుకుంది రుక్మిణి.

“అదేవీటే అలాగంటావు. వాడు మన లక్ష్యణ రావు ఈడువాడు కాదా? ఎంతవరకూ చదివాడేవీటి?” అంది అమ్మ.

“చదువులేదు. చట్టుబండ్లూ లేదు. తినటం, తిరగటం.” అంది రుక్మిణి పిల్లవాణ్ణి కాళ్ళమీద వేసుకుని జో కొడుతూను.

“అయితే వాడిక ఎందుకూ పనికిరాడంటా వేవీటే?” అంది అమ్మ ఆందోళనగా.

రుక్మిణి నోరు చప్పరించి “అలాగే ఉంది చూస్తుంటే” అంది.

వాడిలా కావటానికి బాధ్యులెవరో నాకు తెలుసు. రుక్మిణికూడా ఆ మాటే అంది. “పిల్లల్ని అందరం ముద్దు చేస్తాం. అంతగా నెత్తి కెక్కించుకుంటే అలాగే అవుతారు. పిల్లల పెంపకంలో ముద్దు చేసినప్పుడు ముద్దూ చెయ్యాలి. మందలించాల్సినప్పుడు మందలించాలి. పిల్లలకి ఏం తెలుస్తుంది పాపం! మనమే వాళ్ళని ఓ మార్గంలో పెట్టాలి.”

ఆఖరికి నేనూ రుక్మిణికూడా తాతయ్యని విమర్శించేవాళ్ళం అయిపోయాం. ఒకప్పుడు మేం ఇద్దరమూ ఆయన వీపులమీదవెక్కి ఆట్లాడిన వాళ్ళమే. ఆయనదగ్గర డబ్బులుకోసం ఆరట పడినవాళ్ళమే.

రుక్మిణి ఇంకా చాలా విషయాలు చెప్పింది.

సూర్యాన్ని అమగ్య ఓ వర్కషాపులో చేర్చిం చారట. చేరినమర్నాడే ఇనపదూలం కాలిమీద వేసుకుని, కాలు విరిగినంతవరకే షాపుకి వెళ్ళటం మాన్పించేశారట.

“చిన్నప్పట్నుంచి కాస్త భయభక్తుల్లో పెంచి ఉంటే నలుగురుతోపాటే వాడూ నాలుగుముక్కలు నేర్చుకుని బాగుపడేవాడా? ను వ్వనట్టు వాణ్ణి అనుకుని ఏం ప్రయోజనంలేనే. అంతా మనతప్పు. పాపం! నూరేళ్ళు నెట్టాలి. ఏ మయిపోతాడో!” అంటూ వాపోయింది అమ్మ.

### 4

విజయవాడ కాలేజీవాళ్ళు ఇంటర్వ్యూకి రమ్మనమని ఆహ్వానించారు. చిన్న బెడ్డింగుతో బయల్దేరాను. బయల్దేరేముందు తాతయ్యకు ఓ కార్డుకూడా వ్రాశాను. ఆనున్నట్టుగాను నేపనో దిగగానే తాతయ్య ప్లాట్ ఫారంమీద పోజరు! నేను దిగకుండానే గట్టిగా కాగలించుకుని “ఎంతవాడి వె పోయావురా!” అంటూ వల్లమాలిన అభిమానంతో ఉక్కిరి బిక్కిలి చేసేశాడు. నా మనసంతా ఆర్ద్రభావాలతో నిండిపోయింది. తాతయ్య బాగా కుదించుకుపోయి ఒడిలిపోయాడు. తల బాగా నెరిసిపోయింది.

“పెద్దవాడివి. స్టేషనుకి శ్రమపడి దేనికిరావటం?”

అన్నాను, బెడ్డింగు బండివాడికి అందిస్తూ.

“అదేవీటిరా. నా మనసు ఆగుతుందా”

అన్నాడు తాతయ్య.

బండి ఇంటికి చేరేసరికి వీధి గుమ్మంలో నిలబడి అమ్మమ్మ ఎదురు చూస్తోంది. “ఒచ్చావా నాయనా. ఎన్నాళ్ళయిందిరా నిన్ను చూసి” అంటూ పలకరించింది.

ఇల్లు కుదురుతుంటేగా ఒక చిన్న సంతారం ఉండటానికి అనువుగానే వుంది. చుట్టూ అందంగా మొక్కమోటూ పెంచుకుందుకు విశాలమైన పెరడు కూడా వుంది.

భోజనందగ్గర తాతయ్య తను రిటైరు కావటం, తోటిఉద్యోగులు తనకి ఘనంగా విందు చేయటం, ఈ ఇల్లు కొనటం అంతా వర్ణించి చెప్పకుపోతున్నాడు.

అమ్మమ్మ వడ్డనచేస్తూంది మధ్య మధ్య తాతయ్య మాటలకి నవ్వుతూను.

ఇంతవరకూ నేను సాహసించి సూర్యం ప్రసక్తి తీసుకురాలేదు. తాతయ్య కూడా ఆ ప్రసక్తి తీసుకురాలేదు. చివరకి నేనే "సూర్యం ఎక్కడికి వెళ్ళాడు?" అన్నాను.

ఈ ప్రశ్నలో నీమందోగాని అమ్మమ్మ ముఖం ముడుచుకుపోయింది. తాతయ్య చేతిలోముద్దచేతిలోనే పట్టుకుని "వాడి సంగతే అడిగావా? ఒత్తి అప్రయోజకుడై వీధుల వెంట బలాదూరు తిరగటానికి పోయాడు. వాణ్ణి నా కొడుకని చెప్పకుంటే కూడా పరువు తక్కువ." అంటూ మొదలుపెట్టాడు.

అమ్మమ్మ చట్టన పొయ్యిముందునించి తాతయ్య వైపు తిరిగి "ఎంగు కలా వాణ్ణి ఆడిపోసుకుంటారు. చిన్నప్పడు నేను చెవిని ఇల్లుకట్టుకుని పోతే విన్నారా? గారంచేసి, వాడి చదువుసంగతే పట్టించుకోక వాణ్ణిలా చేసింది మీరే. వాణ్ణెందుకు తిట్టటం?" అంది.

"ఊ! సరేదూ. నీకు నేనొకడ్ని దొరికాను. గడిగడికి ఇలా నువ్వు అంటుంటే నా కెంత కష్టంగా ఉంటుందో నీకు తెలిసినట్టులేదు." అన్నాడు తాతయ్య.

"పదిమంది మందూ అలా వాణ్ణి చులకనచేసి మాట్లాడితే నాకు మటుకు కష్టంగా ఉండదా?"

"వాడు నీకేకాదు. నాకూ కొడుకే. ఆ విషయం మర్చిపోయినట్టున్నావు" అంటూ తాతయ్య గోడకి చారబడ్డాడు.

"అంగుకే కాబోలు వాణ్ణి గురించి అంత తేలిగ్గా మాట్లాడుతున్నాడు.

తాతయ్య నావైపు తిరిగి "బరితెలా పాతికేళ్ళు వైబడ్డాయి. అక్షరజ్ఞానం లేదు. వేళకి భోజనానికి మటుకు హాజరాతాడు. నేనా పెద్దవాణ్ణి పోతున్నాను. ఎన్నాళ్ళని సంపాదించగలను చెప్ప. సంపాదించగలిగినన్నాళ్ళు సంపాదించాను. ఉండటానికి నీడకోసం ఓ ఇల్లు ఏర్పాటుచేశాను. ఇంకా సంపాదించాలంటే ఒంట్లో శక్తి ఉండదా? ఈ వయసులో తండ్రికి చేదోడువాదోడుగా ఉండి బాధ్యత నెత్తని వేసుకోవాల్సినమాట. ఇలా పనీపాటూ లేకుండా తింటూ కూర్చుంటే నేను మటుకు ఎక్కడ్నించి తేగలను చెప్ప." అన్నాడు.

అమ్మమ్మ కళ్ళు తుడుచుకుంటూ "నాయనా వింటున్నావా? అప్పుడా వరస. ఇప్పుడీ వరస.

అప్పుడువాణ్ణి పల్లెత్తుమాట అనటానికి వీలుండేదా? కొట్టినంతపని చేసేవారు. ఇప్పుడు ఆ నోటితోనే వాణ్ణి ఇలా అంటున్నాడు. వాడు వింటే ఎంత బాధపడతాడు చెప్ప." అంది.

"పడితే పడమను. అప్పటికే నా బుద్ధివసుం దేమో చూస్తాను." నావైపుతిరిగి "నేను గారంచేసి పాడుచేశా నంటుండేమిటా వాణ్ణి. నేను చదువుకోవద్దన్నానా?" అన్నాడు తాతయ్య.

అసలీ ప్రసక్తి ఎంగుకు తెచ్చానా అనిపించింది నాకు. నేను గబగబా భోజనం ముగించేశాను. "అబ్బాయ్. బహుళకమీద ఉన్నావు. హాయిగా కాసేపు పడుకో" అని అమ్మమ్మ మధ్య గదిలో పక్కవేసింది.

పడుకుని ఆలోచిస్తూ ఉండిపోయాను; అమ్మమ్మ వంటగదిలో చేసే చప్పళ్ళు వింటూను. చిన్నప్పడు సూర్యాన్ని అంతగా గారంచేసిన తాతయ్య ఇప్పుడెందుకిలా అసహ్యించుకుంటున్నాడు? అమ్మమ్మలో లేనిమార్పు తాతయ్యలోనే ఎందుకు కలగాలి? డబ్బు ఒడుదుడుకులా? వయసుమీరి శక్తి ఉడిగి రాబడి తగ్గిపోయేసరికి ఆదుకునే వయసు ఉన్నా కొడుకు అప్రయోజకుడయ్యాడనే ఆవేదనా? ఆ విషయం తాతయ్యకి ఇప్పుడే తెలిసినచ్చిందా? ఆ దూరదృష్టి ముందే ఉంటే అసలు వ్యవహారం ఇంతవరకు వచ్చేదే కాదుగా. ఇలా ఆలోచిస్తూనే నిద్రపోయాను. తిరిగి నాకు మెలుకువ వచ్చేసరికి అమ్మమ్మ తాతయ్య మాటలు వినిపించాయి. అలా పడుకునే వినసాగాను.

"రత్రికి ఉత్తిపచ్చడి మెతుకులూ వేసిపెట్టనా. బాగుంటుందా?" అంది అమ్మమ్మ.

"ఒక్కపూట ఎలాగోసదుదూ. దగ్గర చిలుదమిడి లేదు. రేపు అప్పుపుట్టించుకురావాలి ఎక్కడయినా" అంటున్నాడు తాతయ్య.

"మనలో మనం అయితే ఉన్నదేనో తింటాం. అతను..."

తాతయ్య అడుపడుతూ "సరేదూ. ఒక్కపూటకి ఫర్వాలేదులే" అంటూ ఇవతలకి వచ్చాడు.

ఆ మాటలు వింటుంటే గుప్పిళ్ళకొద్దీ చిలర కోటుజేబులోంచి తీసి ముందు పోసుకుని పిలలకి పంచి పెట్టే తాతయ్యనా ఈ తాతయ్య అనిపించింది. అమ్మమ్మ ఎప్పుడూ ఒక లాగానే ఉంది. సంసారాలు ఎప్పుడూ ఒకలాగే ఉండవు. అందుకనే కాస్త ముందు చూపు అవసరం. "డబ్బు వస్తున్నప్పుడు ఎంతి ఖర్చు చేసినా మనకి తెలిసిరాదు. అది లేనినాడు మన అసలు స్వరూపం బయటపడిపోతుంది." అనిమనసులోనే అనుకుని వంటగదివైపు నడిచాను.

## తాతయ్య మురిపెం :

మధ్యాహ్నం ఎండ మిట మిట లాడుతోంది. సూర్యం అప్పుడే లోపలికి వస్తూ 'ఏరోయ్' అంటూ బుజం మీద చెయ్యి వేసి ఒక్క గుంజు గుంజాడు.

వాణ్ణి చూస్తుంటే చిన్నప్పడు వాడు చేసిన అల్లరంతా గుర్తుకు వచ్చింది.

తాతయ్య హాలులోపల గుర్రుపాడిచి నిద్రపోతున్నాడు. అమ్మమ్మ పెరట్లో బట్టలు ఉతుక్కుంటూంది. సూర్యం కంచం వేసుకుని తానే అన్నం వడించుకుని భోజనం చేస్తూ రారా ఇలా వచ్చి కూర్చో" అంటూ నన్ను పిలిచాడు.

"ఒరేయ్ నువ్వు లెక్కరగు వయితే నాకు ఊరికే చగువు చెబుతావట్రా?" అన్నాడు సూర్యం ఉన్నట్టుండి.

"ఎం? నీకు చగువుకోవాలనిఉందా?" అన్నాను.

"ఆహా! చెబుతావా? అసలు ఎన్నాళ్లు పడుతుందంటావ్?"

"శ్రద్ధగా చగువుకుంటే రెండు మాడు సంవత్సరాలలో వచ్చేస్తుంది."

"పుస్తకాలకీ వాటికీ డబ్బు బాగా కావాలా?"

"అఖ్ఖురేగు. పుస్తకాలు నే తెచ్చి పెడతాగా."

అమ్మమ్మ తెడిగుడ్డలు బుజానవేసుకుని రొప్పుకుంటూ లోపలికొచ్చి "నన్ను పిలవకపోయావా నాయనా. నేనొచ్చి అన్నం పెట్టేదాన్నిగా." అంది కొడుకుతో.

సూర్యం మాట్లాడుకుండా తల వంచుకున్నాడు.

"ప్రతిరోజూ ఇలా వేళాపాళా లేకుండా అన్నంతంటే ఆరోగ్యం పాడయిపోదా?" అంటూ గొణుక్కుంటూ అమ్మమ్మ బట్టలు ఆరెయ్యటానికి ముందు దొడ్డిలోకి వెళ్ళింది.

సూర్యం భోజనంచేసి ముందు వరండాలోకి పోయి కటికి నేలమీద పడుకున్నాడు. అమ్మమ్మ వాణ్ణి సమీపించి ఏదో చెప్పటం వాడు చేతులు వూపుతూ నిర్లక్ష్యంగా గోడవైపుకి వత్తిగిలటం నేను కిటికీలోంచి గమనిస్తూనే ఉన్నా. అమ్మమ్మ తల మొత్తుకుంటూ లోపలికివచ్చి పక్కగుడ్డలు తీసుకుని వాడికివ్వబోయింది. వాడు తిరస్కరిస్తూ అక్కడ్నించి లేచి కొద్ది దూరంగాపోయి పడుకున్నాడు.

సాయంత్రం చల్లబాటువేళ నేను ఊరు చూద్దామని బయల్దేరాను. సూర్యం అంతకుముందే బయటికి వెళ్ళిపోయాడు. చిన్నప్పడు ఎప్పుడో చూసినట్లుం. ఇప్పుడు బాగా మారిపోయింది. నేను తిరిగి తిరిగి చీకటి పడేవేళకి యింటికి చేరుకున్నాను. తాతయ్య ఇంట్లో

లేడు. అమ్మమ్మ వక్కతీ వంటగదిలో కూర్చుని భజన పాటలు పాడుకుంటూంది.

నేను ఆమె ఎవరుగ్గా పీట వేసుకుని కూర్చున్నాను.

అమ్మమ్మ భగ భగ మండే పొయ్యిముందునించి నావైపు తిరిగి "మాస్తున్నావుగా నాయనా ఆ తండ్రి కొడుకుల వరస. ఈడువచ్చినవాణ్ణి అలా అంటుంటే వాడికి అభిమానంగా ఉండదా? ఇప్పు డిద్దరికి మాటలేవు. వాడు ఆ వరండాలోనే గడుపుతున్నాడు. ఇంట్లోకి రాడు. నా కడుపు తరుక్కుపోతోందంటే నమ్ము." అంది.

నేను ఏమనగలను? "అవు నమ్మమ్మ. అంతా చూస్తూనే ఉన్నా." అనిమటుకు సమాధానం చెప్పాను.

అమ్మమ్మ కంఠం తగించి "పెద్దవారు. ఆయన మీద నేరం చెబుతున్నానని కాదుగాని వాడి విషయంలో ఆయన పద్ధతి మొదట్టింది నాకు నచ్చటం లేదనుకో. ఆయన వల్లనే వాడు ఇలా అప్రయోజకు డయ్యాడు. ఇప్పుడు వాణ్ణి ఓ దారిలో పెట్టి వాడి జీవితం మనం కాపాడాలిగాని వాణ్ణి పట్టుకుని అడ్డమయిన మాటలూ అంటే ఒరిగేదేవీటి? ఆయనధోరణి నాకు భయం గాకూడా ఉంది." అంది.

మసి బారిపోయిన గోడవార గా పైపైకి పోతున్న పొగవైపు చూస్తూ ఈ తాతయ్య మనస్తత్వాన్ని గురించి ఆలోచిస్తూ ఉండిపోయాను. అమ్మమ్మ ఏవేవో తలపులతో కళ్లు చెమర్చుకుంటూ, చీరచెరగుతో వత్తుకుంటూ వంటపనిలో నిమగ్న రాలయిపోయింది.

### 5

మొర్నాడు ఉదయం నా ఇంటర్వ్యూ పూర్తయింది. తృప్తిగా సమాధానాలిచ్చాను. ఫలితం తర్వాత తెలియబరుస్తామన్నారు. తప్పకుండా సెలక్టువుతాననే ధైర్యం నాకుంది. ఆ ఉత్సాహంతోనే యింటికి వచ్చానుగాని తాతయ్య ముఖం చూసేసరికి అంతా అణిగిపోయింది. తాతయ్య ఎర్రబడిన ముఖంతో అగ్గిరుగుడయిపోయి "పోనివ్వవే. వాడేలా ధనే ఎవడి క్కావాలంట. పోలేపోనీ. ఉండి వాడు ఉద్ధరించే దేవీటి?" అంటూ అరుస్తున్నాడు.

అమ్మమ్మ కన్నీరు గ్రుక్కుకుంటూ గుమ్మం వార కూచునిఉంది.

నన్ను చూడగానే తాతయ్య "అబ్బాయి. నీతో ఓవిషయం మాట్లాడాలిరా, ఇలా గదిలోకిపోయి కూర్చుందాం పద" అన్నాడు.

గదిలో తాతయ్య దగ్గరగా వచ్చి కూర్చుని “నాన్నతో నాకు ఓ చిన్న ఉద్యోగం ఏదయినా చూసి పెట్టమని చెప్పాలిరా. కనీసం ఏభయిరూపాయి లాచ్చినా చాలు. మరీ మరీ అడిగానని చెప్పా.” అన్నాడు.

ఆ ముఖంలో దైన్యం చూడలేక “మళ్ళీ ఉద్యోగం చెయ్యటానికి ఓపిక ఉందా తాతయ్యా?” అన్నాను.

“లేదనుకో. అయినా తప్పకుండా మరీ. సంసారం గడవ్వద్దా?” ఇక నేను మాటాడలేకపోయాను. “అలాగే చెబుతాను” అని మటుకు అన్నాను.

“అయితే ఇంతకీ నీ ఇంటిరూపాన్ని సంగతి చెప్పలేను. ఏమయింది?”

“మూడువంతులు నెలకట్ట వుతాన నే నానమ్మకం” అన్నాను.

“మంచిదేనాయనా. మీ నాన్న అదృష్టవంతుడు” అన్నాడు తాతయ్య.

అవును తాతయ్య దురదృష్టవంతుడే. అయితే అది స్వయంకృతం. తాతయ్య వెళ్ళిపోగానే అమ్మమ్మ గదిలోకివచ్చి “నాయనా ఒక్కసహాయం చేసి పెట్టాలిరా” అంది ఆతృప్తిగా.

“ఏవిటమ్మమ్మా?”

“అబ్బాయికి తాతయ్యకి మాటామాటావచ్చింది. తాతయ్య వాణ్ణి తిట్లకూడని తిట్లన్నీ తిట్టారురా. కొట్టటానికి మీదకికూడా వెళ్ళారు. ఇక మీగుమ్మం తొక్కనంటూ వెళిపోయాడా. కొస్త వాణ్ణి వెతికి బుజ్జగించి యింటికి తీసుకురా నాయనా. ఏమయిపోతాడో నాబిడ్డ. మనసు కుళ్ళిపోతోంది నాయనా.”

నేను వీధిలోపడి వీధివీధి గాలించసాగాను. ఎక్కడున్నాడని వెతికను? ఇంతపెద్ద పట్నంలో వాడి జూడ ఎలా తెలుసుకోగలగటం? అయినా అమ్మమ్మ తృప్తికోసం వాణ్ణి ఎలాగయినా పట్టుకుని యింటికి తీసుకురావాలింటే అనే పట్టుదలతో తిరుగుతున్నా.

ఒక పెద్దహోటలుముంగు గుంపుగా జనం చేరి వుంటే అక్కడికి వెళ్ళాను. జనంమధ్య పన్నాలుగుసంవత్సరాల కుర్రవాడొకడు తలవంచుకుని నిలబడి వున్నాడు. వాడిని దగ్గరికి తీసుకుంటూ ఓస్ట్రే కళ్ళు వత్తుకుంటూంది. హోటలు యజమాని చెబుతున్నాడు.

“ఇక నేనా జాగ్రత్తగా పెంచుకోతల్లీ. కుర్రవాడు మంచివాడు. బుద్ధిమంతుడూను. తండ్రి వాణ్ణి పట్టుకుని అంతలా హింసిస్తే వాడు ఇల్లువిడిచి పారిపోక వించేసాడు? అంతా మనలో వుంటుందమ్మా. అవసరమయితే పిల్లల్ని అందరం మందలించుకుంటాం. మరీ ఇంతచేటు బాదుకుంటే పసివాళ్ళు తట్టుకోగలరా?”

అంటూ హితబోధచేసి ఆతల్లి కొడుకుల్ని ఓ బండి ఎక్కించి పంపించాడు. ఆనోటో ఆనోటా నేనువిన్నది ఆకుర్రవాణ్ణి వాడితండ్రివిపరీతంగా హింసించేవాట్ట. భయపడిపోయి తట్టుకోలేక ఆకుర్రాడు పారిపోయి ఈ వూళ్ళో హోటల్లో క్లీనర్ గా చేరాట్ట. ఆతల్లి వూగు వూరూ గాలించుకుంటూ వచ్చి యిక్కడ పట్టుకోడం జరిగింది. అదీకథ.

నిట్టూర్చి అక్కడ్నించి కదిలాను. అమ్మమ్మ ప్రాధేయవ్రాసిన మైన స్వరం నా చెవిలో మళ్ళీ మళ్ళీ వినిపిస్తోంది.

ఊరివెలపల పాక మధ్యనించి పోతున్నాను. ఎంత భగభగ మంటూంది. కాళ్ళు తీపులు పుడుతున్నాయి. ఒళ్ళంతా ఎండవేడికి కమిలిపోతుంది. నుగురు వత్తుకుంటూ గుట్టలూ మెట్లూ దాటుకుంటూ మనిషిచునిషినీ పరిశీలిస్తూ సాగిపోతున్నాను. ఆ పసి కుర్రవాడి దీనవనం, ఆ తల్లిచారికలు కట్టిన ముఖం నా కంటిముంగు మెగుల్తున్నాయి. సూర్యం దొరక్కణాతే, వాడు పంతగించి ఇక ఇంటికి రాకపోతే, తాతయ్య మటుకు జీవించగలడా?

మరుగునాసన ముక్కు బద్దలు చేసుంటే గబబగా ఆ ప్రశ్నాన్నుంచి తిప్పుకుని పెద్దవీధిలో కొచ్చి పడ్డాను. మొగలో పెద్దపాకలో వీధిబడి సాగుతోంది. మాస్తరు గారు ఎత్తయిన అరుగుమీద కూర్చున్నాడు చుట్టకాలుస్తూను. పిల్లలు గొణగొణ చదువుకొంటున్నారు.

గోడువార పంపుదగ్గర నీళ్ళు తగుదామని కం గాను. నాలుక పీక్కుపోతోంది. అరుగువార నీడలో పిల్లల మధ్య ఓ పెద్దవ్యక్తి కనుపించాడు. గొంతు తడారిపోతున్నా చప్పన పంపుమించి చెయ్యి తీసి పాకలో చొరబడ్డాను.

మాస్తరు కునికీపాట్లు పడుతున్నాడు. పిల్లలు చప్పన పుస్తకాలు, పలకలూమూసి నావై పుమానంగా చూస్తూ ఉండిపోయాడు.

ఆ వ్యక్తి నన్ను చూసి చేతిలో పుస్తకాన్ని కింద పడేసి తలవంచుకుని వెక్కి వెక్కి ఏడవటం విన్నాను. సూర్యాన్ని పోల్చగలిగాను.

“సూర్యం. నీ భవిష్యత్తుగురించి నేను హామీ ఇస్తున్నాను. దిగులుపడకు. నీకు చదువు నే చెబుతాను. మంచి ఉద్యోగం నే ఇప్పిస్తాను. నా మాటనమ్ము. రా ఇంటికి పోదాం.” అన్నాను. వాడు మాటాడలేదు. వాడి చేతిలోంచి జారి కిందపడ్డ తెల్లకాగితాల పుస్తకంతీసుకుని “లెఖ్కులుచేస్తున్నావా?” అన్నాను.

సూర్యం అవునన్నట్టుగా తలవూపాడు. మాస్తరు గారు అప్పుడే మేల్కొన్నాడు కాబోలు—కళ్ళు నలుపుకుంటూ మావైపు చూడ సాగారు అయోమయంగా.